



## سوال

(143) معانقہ کب؟

## جواب

السلام علیکم ورحمۃ اللہ وبرکاتہ

کیا سفر سے لوٹنے کے علاوہ دوسرے مواقع پر معانقہ (گلے ملنا) کیا جاسکتا ہے؟

## الجواب بعون الوهاب بشرط صحیح السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

معانقہ کرنا گلے ملنا یہ انسان کا انسان سے محبت کرنے کا اور اس کا اظہار ہے کہ جو محبت وہ اپنے مسلمان بھائی کے لیے دل میں رکھتا ہے اور اپنے دوست سے ملاقات کے وقت اظہار مسرت کا ایک طریقہ ہے، یہ بالکل جائز ہے بلکہ مستحب اور ثواب کا باعث ہے۔ (ان شاء اللہ) اگر انسان کی اس سے نیت اپنے بھائی کی عزت و تکریم اور محبت ہو۔

نبی ﷺ نے اس شخص کو فرمایا کہ جس نے آپ کو بتایا تھا کہ وہ فلاں سے محبت کرتا ہے، تو آپ نے فرمایا تھا ((بل أخبرتہ بذالک فان لم تکن قد أخبرتہ بہ فاذهب وأخبرہ)) کیا تو نے اسے بتایا کہ میں تجھ سے محبت کرتا ہوں اگر تو نے ابھی تک اسے نہیں بتایا تو جاو اور اسے بتادو۔

اور معانقہ اطلاع محبت کا بہترین ذریعہ ہے، صحیح حدیث میں ہے:

((ذرونی ما رکبتم ما نسیم حنہ فاجیوہ و ما نریم بہ فاقومنا استطعم اوما قال صلی اللہ علیہ وسلم)) صحیح مسلم سنن انسانی کتاب الحج

”مجھے چھوڑ دو جب تک میں تمہیں چھوڑے رکھوں، جس سے روکوں اس سے رک جاو اور جس چیز کا حکم دوں اپنی طاقت کے مطابق اسے بجالاؤ۔“

اور معانقہ کرنا اباحت اصلیہ کے تحت جائز ہے، کیونکہ نہ تو شریعت نے اس سے روکا ہے اور نہ کوئی سختی کی ہے تو یہ مباح ہے۔

امام دارقطنی نے اپنی سنن اور ابو نعیم نے الحلیہ اور امام بیہقی نے سنن الکبریٰ اور طبرانی نے معجم الکبیر میں ابو ثعلبہ الخثعمی رضی اللہ عنہ سے ایک روایت نقل کی ہے جس کے الفاظ تقریباً ایک جیسے ہیں۔ رسول اللہ ﷺ نے فرمایا:

((إن اللہ تعالیٰ فرض فرائض فلا تسیوا وحدہ وادفلا تہ و ہارم اشیاء فلا تسیوا وسکت عن اشیاء رمتہم غیر نسیان فلا تجماعننا)) (بداویہ حسن کمال قال النووی)

”بے شک اللہ تعالیٰ نے فرائض رکھے ہیں انہیں ضائع مت کرو اور جو اس نے حد میں مقرر فرمائی ہیں ان کی خلاف ورزی نہ کرو اور حرام اشیاء کی خلاف ورزی نہ کرو اور جن اشیاء کا حکم



بیان نہیں کیا گیا سکوت اختیار کیا گیا ہے تو یہ اس کی تم پر رحمت ہے نہ کہ وہ بھول گیا ہے، ان کے بارے میں بحث میں نہ پڑو۔

تو یہ سکوت عنہ عمل ہے ہمیں اس میں بحث سے گریز کرنا چاہیے اور یہ مباح بلکہ مندوب ہے، اخلاص نیت سے۔

اور جو سفر سے واپس آئے تو اس کے ساتھ معانقہ کرنے کے ثبوت میں بہت سارے آثار وارد ہوتے ہیں لیکن مقیم کے بارہ میں اسی طرح کے آثار نہیں ملتے۔ مسافر سفر سے آتا ہے تو اس کے ساتھ معانقہ کی کوئی خاص علت نہیں بلکہ صرف اظہار محبت ہوتا ہے تو یہی علت اصلہ مقیم میں بھی موجود ہے اور گزشتہ دور وایتیں بھی اس کی تائید کرتی ہیں کہ مقیم سے معانقہ کیا جاسکتا ہے۔ معجم الاوسط للطبرانی اور تحفہ الاحوذی شرح ترمذی میں ایک حدیث ہے کہ

((ان التی صلی اللہ علیہ وسلم أرسل الی ابی ذر وکان خارجا من البیت فما جاءه آخبر رساله التی صلی اللہ علیہ وسلم قال ابو ذر فما حنت الترمذی التی صلی اللہ علیہ وسلم)) (الحدیث)

”نبی ﷺ نے ابو ذر رضی اللہ عنہ کے پاس پیغام بھیجا آپ گھر سے باہر تھے جب واپس آئے تو گھر والوں نے نبی ﷺ کے پیغام کے بارہ میں بتایا تو ابو ذر فرماتے ہیں: میں آپ ﷺ کے پاس آیا تو آپ ﷺ نے مجھے اپنے سے جھٹایا۔“

اگرچہ ایک روای کے مبہم ہونے کی وجہ سے اس میں کچھ ضعف ہے، لیکن یہ ضعف یسیر ہے جو شواہد سے دور ہو جاتا ہے اور دوسرے آثار جو میں بیان کر چکا ہوں وہ اس کی تائید کرتے ہیں۔

نیز ترمذی اور ابن ماجہ کی وہ روایت انس کہ جس میں ہے کہ ایک آدمی نے آپ سے سوال کیا کہ یا رسول اللہ! جب ہم میں سے کوئی اپنے بھائی یا دوست سے ملے تو کیا اس کے لیے جھک سکتا ہے؟ فرمایا: نہیں؛ پھر پوچھا: کیا اس سے ہمٹ کر اس کا بوسہ لے سکتا ہے؟ فرمایا: نہیں، پھر پوچھا کیا ہاتھ پکڑ کر مصافحہ کرے؟ فرمایا: ہاں۔“

تو یہ روایت حنظلہ بن عبد اللہ السدوسی کے ضعف کی وجہ سے ضعیف ہے اور ائمہ جرح و تعدیل سے اس کی تضعیف ثابت ہے اور ضعیف ہونے کے ساتھ ساتھ یہ روایت آثار صحیحہ جو بیان کیے جا چکے ہیں ان کے بھی مخالف ہے، چلو اگر بالفرض اسے صحیح مان بھی لیا جائے تو ہم اس کو مقیم کے ساتھ معانقہ کرنے پر محمول کریں گے کیونکہ مسافر کے ساتھ معانقہ کرنا یہ تو صحیح سندوں سے ثابت ہے۔

اگرچہ امام ترمذی نے اس حدیث کو حسن کہا ہے، لیکن امام ترمذی کا تساہل مشہور ہے اور اس جیسی روایات سے احتجاج پکڑنا غلط ہے۔ اس حدیث کے ضعیف ہونے سے یہ نہ سمجھ لینا چاہیے کہ کسی کے لیے بھی جھکنے جائز ہے بلکہ دوسرے دلائل سے غیر اللہ کے لیے جھکنے حرام قرار دیا گیا ہے، کیونکہ اس میں رکوع کی مشابہت آجاتی ہے اور رکوع اور سجود غیر اللہ کے لیے جائز نہیں ہے۔

نوٹ:..... الوالقاسم عقی اللہ عنہ فرماتے ہیں کہ میں نے ایک حدیث بیان کی جو مسند احمد میں اور بیہقی نے کتاب الادب میں ذکر کی ہے صحیح سند کے ساتھ کہ انس بن مالک رضی اللہ عنہ فرماتے ہیں:

((أن رجلا من أهل البادية كان اسمه زاهر بن حراء قال: وكان النبي صلى الله عليه وسلم يبره وكان ذميا فأتاه النبي صلى الله عليه وسلم يوما وبوضيحتاه فاحضنه من خلفه وبولا يظفر)) (خ)

”کہ ایک آدمی دیہاتیوں میں سے جس کا نام زاہر بن حراء تھا وہ فرماتے ہیں کہ نبی علیہ الصلوٰۃ والسلام مجھ سے بہت محبت کرتے تھے اور میں غریب آدمی تھا، ایک مرتبہ آپ تشریف لائے زاہر بازار میں اپنا سامان بیچ رہتا تو آپ ﷺ نے اسے پیچھے پکڑ کر گلے سے لگالیا، زاہر نہ دیکھ سکے تو وہ کہنے لگے: کون ہے؟ پھر اس نے پیچھے مڑ کر دیکھا تو وہ نبی ﷺ تھے تو زاہر اپنی پٹھ کو آپ کے سینہ مبارک سے چھی طرح ملا دیا تو آپ ﷺ آواز لگانے لگے اس غلام کو کون خریدے گا؟ تو زاہر کہنے لگے اے اللہ کے رسول! میں تو ایسا شخص ہوں جس کی کوئی قیمت ہی نہیں لگانے کا تو آپ ﷺ نے فرمایا: تو اللہ کے ہاں بہت قیمتی ہے۔“



اس حدیث میں نبی ﷺ نے اپنے صحابی کو اپنے سینے سے چمٹایا اور وہ صحابہ سفر سے نہیں آئے تھے بلکہ مقیم تھے اور یہی محل استشہاد ہے اور صحیح بخاری میں بھی ہے کہ نبی ﷺ نے ابن عباس رضی اللہ عنہ کو سینے سے لگایا اور ان کے لیے دعا فرمائی۔ ((اللهم علمه الكتاب)) "اے اللہ اسے قرآن کا علم عطا فرما۔"

حدیث ما عنہما عنہما والحمد لله اعلم بالصواب

## فتاویٰ راشدہ

صفحہ نمبر 517

محدث فتویٰ